

ሰንበት ዘክረምት፡-ዘዘርእ

ሓምለ 1 2004 ዓ.ም (ሓምለ 8 2012)

መዝሙር ዘክረምት፡ ደምፀ እገሪሁ ለዝናም...

ንባባት፡ 1ቆሮ 15፡33-51 ያዕ. 5፡16-ፍ ግ.ሐ. 27፡11-21 ሉቃ 8፡1-22

ምስባክ፡ ዘይገለብቦ ለሰማይ በደመና ወያስተዴሉ ክረምተ ለምድር፤ ዘያበቀሓ ሣዕሪ ውስተ አድባር። “ ንሰማይ ብደመና የጎልብቦ፤ ንምድሪ ዝናም የሰናድወላ፤ አብ ጎቦታት ሣዕሪ የብቁል”። መዝ. 147፡8 ናይ ኩሉ ምንጪ አምላኽ እዩ ስለዚ ንኹሉ ክህበና ክንልምኖ ይግብአና።

ክረምቲ ኩሉ ዝሕደሰሉ ሓዲስ ተኸለ ዝበቐለሉ እንሰሳ ብአየት ዓቢረን ክሰብሓሉ ዝጅምራሉ መሪት ሓጋይ ነሩ ቆጽላይ መሲሉ ንኸትርእዮ ደስ ዘብለካ ዝኾነሉ ወድሰብ ምሉእ ተስፋ ረኺቡ ዝዘርአሉ እዋን ስለ ዝኾነ ናይ ተስፋ ጊዜ እዩ። ዳርጋ ኩሉ ፍጡር ዝሕጎሉ እዋን እዩ። ደቂሰብ ምሉእ እምነት አብ አምላኽ ዝገብሩሉ ጊዜ እዩ። ንኹሉ አብ ኢድ አምላኽ የንብርዎ። ዝናም እንተ ደንጎየ አደታት አቦታት ይምህለሉ እንተ በርትዐ እውን አብ አምላኽ ይምህለሉ ንቆልዑት ከይተረፈ ተማህለሉ አምላኽ ዓቕምና ክህበና እናበልና እንልምነሉ ጊዜ እዩ። ነዚ አብ አምላኽ ቀሪብና እንልምነሉ እዋን ክንጥቀመሉ እሞ ንኣኡ ዘሓጉስ ተግባር ክህልወና ክንጽዕር ክነስተንትን እዋኑ እዩ። ነዚ አመልኪቱ ናይ ሎሚ መዝሙር ከምዝስዕብ ይብል፡

መዝሙር፡ “ዝናም የድምጽ እሞ እንክዘንም ጥሙያት ይጸግቡ፤ ድኻታት ይሕጎሉ...ንሰንበት ብሰላም ቀደሳ አብ ዓዓመት ክረምቲ ይኸፍተላ” ይብል። ዝናም ብባህሪኡ አብ ተስፋ እዩ ዝወስድ። ዝናም እንተሎ ኩሉ ሕይወት ይረክብ ሰብ መጻኢ ሕይወቱ ንዓመት ዝኾኖ ቀለብ ይትሰፎ። እንሰሳታት ይሓውያ ከምኡ አም በረኻን ካልእ አትክልትን ይጥጥዕ ከምኡ ከፍሪ ይዕምብብን ይፈርን ስለዚ እዋናት ዝናም ንኹሉ እዩ ጽቡቕ።

አብ ስርዓት ሉጡርግያና ካብ ሰነ 25 ሓምለ 15 ድርሰ በዐተ ክረምት “ምእትው ክረምቲ” ተባሂሉ ይጽዋዕ። ጊዚኡ ከም ዝሕብሮ እግዚአብሔር ምሕረቱን ሓይሉን ብናይ ባህሪ ተፈጥሮ ከምዘርኢ ከመልክት ኢሉ ብዛዕባ ደመና፤ መብረቕ፤ ዘርኢ እናጠቐስ ይነግር።

ናይ ሎሚ ሰንበት ዘዘርእ ተባሂሉ ይፍለጥ፤ ንቃል አምላኽ ከረድኣና ብአምሳል ዘርኢ ገሩ ይዛረብ። ሉቃስ ወንጌላዊ ኢየሱስ ነዚ ምሳሌ ንህዝብን ነርድእቱን ነተን አብ አገልግሎት ሓዋርያነት ዝሳተፉ ዝነበሩ አንስትን ከምዝበሉ ይነገረና። አብዚ ጥበብ ብዝመልኦ አገባብ ነቲ ቃል አምላኽ ዝቐበሉ እሞ አብ ግብሪ ዘውዕልዎን እቶም ሰሚዖም ዘየውዕልዎን ፈላልዩ ይነገረና። አብዚ ምሳሌ ወላ እኳ ዘይምቹእ ኩነታት አብ ምብቃል እንተ ገጠመ ገለ ዘርኢ ከምቲ ዝግባእ ከም ዝፈረየ ንርኢ። ሰባት ንቃል አምላኽ ከምቲ ዝግባእ ብንጹሕ ልቢ ክሰምዕም ከለዉ እቲ ዝድለ ፍሪ እዮም ዝፈርዩ። አብ ስለስተ ወንጌላውያን አብ ማቴ 13፡1-13 ማር 4፡1-20 ሉቃ 8፡1-15 ተጠቂሱ ንረኽቦ።

ሉቃስ ወንጌላዊ ምሳሌኡ ኢየሱስ እናሰበኸ እንከሎ ዝተዋህበ መልሲ ብምጥቃስ እዩ ዝጅምር። ቃል ኢየሱስ ድሮ አብቶም ዓሰርተ ክልተን አብተን ምስአም እናሓገዛአም ዝነበሩ ሓዲሩ ነሩ እዩ። እጂ ኢየሱስ ነቶም ህዝቢ ንቃል አምላኽ ክሰምዑን መልሲ ክህቡሉን ይነግሮም (8፡8)። እዚ ኸአ ብምእማንን አብ ግብሪ ብምውዓል እዩ ዝፍጸም። ምሳሌ ዘርኢ አብ ስለስተ ከፊልና ክንርእዮ ንኸእል። 1. እታ ምሳሌ ብቀንዳ (8፡4-8)፡ 2. ኢየሱስ ብምንታይ ምኽንያት ብምሳሌ ከም እተዛርረቦም ዝገልጽ (8፡9-10)፡ 3. መግለጺ ናይ እቲ ምሳሌ (8፡15)። ንሉቃስ ምሳሌታት መግለጺ መንግስቲ ኢየሱስ እዮም። ሉቃስ አብ ኢሳያስ 6፡9-10 እናጠቐስ ናይ ኢየሱስ ስብከት ብምንታይ ምኽንያት ክዕወት ከምዝይከአለ ይገልጽ። ኢሳያስ ኢስራኤል ነቲ ቃል አምላኽ

ዝሰብኻ ዝነበረ ጸማም እዝኒን ዕጢር ልብን ብምሃቦም ምዃኑ ይነግር። እዚ ኣብ እዋን ኢየሱስ ዝነበሩ እውን ከምኡ ከምዝገበሩ ይነግረና።

ንቃል ኣምላኽ ሰሚዕካ ምኽኣል፡

ናይ ሕይወት ኣም ዝኾነ ክርስቶስ ብቐጻሊ ቃላቱ ብዝተፈላለየ እዋን እና ሓንሳእ ብቅዱስ መጽሓፍ እናሓንሳእ ከኣ ብኻልኣት ጥዕቅሚ ርእሶም ዘይርእዩ ገሩ ይዛረቡና ከምዘርኡ ገሩ ኣብ ልብና ይዘርኡ። ቃል ኣምላኽ ከምዘርኡ እዩ ኣብ ልብና ዝበቓል ስለዚ ክግቢ ዘድልዮ ነገራ ኣሎ። መጀመርያ ክንሓስቦ ዘሎና ሓደ ዘርኢ ኣብ ሓዲስ ሕይወት ክግቢ ናይ ምብቃል ናይ ባዕሉ ባህርያዊ ትዕድልቲ ኣልኦ። ኣብቲ ባህርያዊ ተኸእሎ ኩሉ ናይ ሓደ ተኸሊ ጠባያት ወይ ባህርያት ማለት ክንደይ ፍረ ከምዝሕዝ ክንደይ ቁመት ከም ዝግቢ ኩሉ ኣልኦ። ነዚ ምስ መንፈሳዊ ሕይወትና ኣነጻጺርና እንተ ረኣናዮ ነፍስወከፍ ቃል ኣምላኽ ኣብ ሕይወትና ክኣቱ እንከሎ ናይ ምፍራይ ባህርያት ሓዙ እዩ ዝመጽእ። እዚ ቃል ኣምላኽ ከምቲ ዝድለ ክኸውን ከምቲ ንሓንቲ ዘርኢ ክትፈሪ ዘድልዮ ነገራት ዘሎ ዘድሊ ነገራት ኣሎ። እቲ ባይታ ልሰሎስ ክኸውን እቲ ንቃል ኣምላኽ ንክቕበል ዝሰናዶ ኣእምሮን ልብን ክፋት ክኸው ይግባእ።

ኣብዚ ምሳሌ ተመስሪትና እንተ ረኤና ካብቶም እሙናት ተፈልዮም ሰለስተ ዓይነት ክርስትያን ክርኣዩ ከምዝክኣል ክንርኢ፡

1. **ስማውያን ክርስትያን።** ንክርስትንኣም ኣብ ግላዊ ጥቅምም ጥራሕ ዝደልይዎ። ኣብ ጥምቀት መርግ ሞት ኣብ ካልእ ጊዜ ከም ዝጠግሞም ዝኸዱ እም ንኣምላኽ ክዝክሩ ዘይክእሉ ንስሙ ክርስትያን ዝብሃሉ። ብዕሊ ዝኸሓዱ ኣይኮኑን ግን ንእምነቶም ንስሙ ይነብርዎ ከም ክርስትያን እውን ይፍለጡ እንተኾነ ግብሮም ሕይወቶም ዘይክርስትያን እዩ። “ንሳቶም ካባና ኢዮም ወጊኦም ግናኽ ካባና ኣይነበሩን፣ ካባና ነይሮም እንተ ዝኾኑ ምሳና ምነበሩ ነይሮም፣ ግናኽ ካባና ኸምዘይኮኑ ምእንቲ ኪገሃድ ወፁ” (1ዮሓ: :19)። ጥዑያት ክርስትያን ኩሉ ጊዜ ጽኑዓት ዘለቕ መለቕ ዘይብሉ ንእምነቶም ዝነብርዎ እዮም።
2. **ድኹማት ክርስትያን።** ቅዱስ ጳውሎስ ንሰብ ቆሮንጦስ “ሕፃናት ክርስትያን፣ ኣብ ናይ ሥጋ ነገራት ዝዘምበሉ ክርስትያን ይብሎም፣ (1ቆሮ 3:1)። ኣብ ገላ 5:16-23 ከኣ ሓቀኛ ክርስትያን ክኾኖ ዝግብኦ ይነግር። “ብፍሪኦም ክትፈልጥዎም ኢኹም ካብ እሾኽዶ ፍረ ወይኒ ወይስ ካብ ተኸርባ በለስ ይቕንጠብ እዩ” ማቴ 7: :16። እዚኦም ከምቶም ስማውያን ክርስትያን ኣይኮኑን ግን ኣልጾን ሕመቕን ጻቂጥዎም ንእምነቶም ይነብርዎ ግን ከምቲ ዝደልይዎ እዮም ዝነብርዎ።
3. **ዝኸሓዱ ክርስትያን።** ነቲ ሓቀኛ እምነቶም ክሒዶም ናብ ካልእ እምነት ዝአተዉ። ኣብ 2ጴጥ 2:20-22፣ ዕብ 3:8-19፣ 6:1-6 ብዛዕባ እቶም እምነቶም ዝኸሓዱ ይዛረቡ። እዚ ዝኸበደን ዘሕዝንን እዩ። ብዙሕ ጊዜ ካብ ዘይፍልጠትን ካብ ብሰይጣን ምምላኽን እዩ ዝመጽእ። ልብና ናይ ክርስቶስ ሓዲግና ናይ ሰባት ክንመልኦ ከሎና እምነትና ክንጠልም ከቢድ ኣይኮነን። ከምዚኦም ዝኣመሰሉ ክርስትያን ዕጭኦም ንኩነኔ እዩ ምኽንያቱ ነቲ ሓቂ ዝኾነ ክርስቶስ ስለዝሓዱ ንጥፍኣት ዝዘንበሉ እዮ። ካብታ ሓቀኛ ኣም ዝተፈልየ ጭንፈር ኮይኖም እዮም ክነቕጹ ከቢድ ኣይኮነን።

ቃል መንጌል ናይ ሎም እምብኣር ንክርስትናና ክነብሮ ክሕግዘና ክርስቶስ ዝዛረቡና ዘሎ እዩ። ኩነታትና ገምጊምና ክንክእል እም ኣበሎኹ ከመሎኹ ዝግብኣኒ ክርስትያናዊ ሓላፍነተይ ኣማልእ ዘሎኹ ኢልና ሕልናንና ክንርኢ እም ኣብቲ ክነፍርየሉ እንኸእል ኩነት ክንምለስ ዝጽውዓና ቃል እዩ።

ሉቃስ ኣብ ምሳሌኡ ብዛዕባ መሬት ክዛረብ እንከሎ ኣርባዕተ ነገራት ክንሓስብ ንኸእል።

- **እዚ መረት ኩነታት ልቢ ሰብ እዩ ዘመልክት።** ሰብ ልቡ ቦታ ኣምላኽ ክገብር ኣምላኽ ከምዝደሊ በዚ ምሳሌ ንርኢ። ኢየሱስ ነቶም ዝሰምዕዎ ዝነበሩ ብልቢ ኣስተውዒሎም ክሰምዕዎ ከምዝደሊ ዝነበረ ብገርሂ ክንርእዮ ንኸእል። ልብና ቦታ ኣምላኽ ማህደር

መንፈስ ቅዱስ እዩ። ክፈሪ ሰናይ ዝበለ ካብኡ ክፍልፍል ኣምላኽ ይደልዮ። ነዚ ሕርየት ዝተዓደለ ወድሰብ መልሲ ክህበሉ ትሑዝ እዩ።

- **ንቃል ኣምላኽ ምንጻግ።** ሰባት ንቃል ኣምላኽ ይነጽጉ። ወላ እውን ይስምዑ ልቦም ከይሰምዑ ስለ ዝዓጸዉ ክንጽግዎ ኣየጸግሞምን እዩ። ከምቲ ኣብ ከውሒ ዝተዘርኦ ዘድልዮ መረትን ቦታን ስኢኑን ዝነቅጽ ከምኡ ሕይወትና ንኣምላኽ ነጺጉ ብዘይፍረ ካብ ጸጋ ኣምላኽ ነቕጹ ክነበር ይኽእል እዩ።
- **ንቃል ኣምላኽ ምቕባል።** ከምቲ ጥዑይ መረት ንዝዘራእካዮ ዘርኢ ኣብ ፍረ ዘብጽሕ ልብና ክጥፂ እንከሎ ቃል ኣምላኽ ኣብኡ ፍረ ክህብ ይከእል። ገለ ሰላሳ ሰላ ሚእቲ ክፈሪ ይከእል። ንቃል ኣምላኽ ክንቅበል እሞ ክነፍሪ ኩነታትና ርኢና ክንክእል ኣሎና።
- **ኩልና ሓደ መልክዕ ክነፍሪ ከቢድ እዩ።** ከምቲ መረት ዝተፈላለየ እቶት ዝህብ ንሕና እውን ዝተፈላለየ ሕይወት ስለ እንነበር ፍረና መጠኑ ይፈላለ። ኣምላኽ ካባና ዝደልዮ ከም ዓቕምና ክነፍሪ እዩ። ክንፈሪ እንተ ኾና ጻዕሪ የድልየና።

እዚ ኣብ ወንጌል ሉቃስ ተጠቒሱ ዘሎ መረት ናይ ኩልና ልቢ እዩ ዘመልክት። ነፍሲ ወከፍና ከመይ ገርና ምስ ሕይወትና ከም እነዛምዶ ክንሓስብ የድልየና። እነ ክፈሪ ኣምላኽ ድላዩ ምጳኑ ፈሊጦ ንቃሉ ኣብ ልቢይ ኣሕዲሪ ከፍሪ ማለት ንቃሉ ሰሚጐ ሕይወተይ ብመገዱ ከምርሕ ከምቲ ንሱ ዝብሎ ክካየድ ከም ዝግብኣኒ ፈሊጦ ብቐጻሊ ክጉዓዝ። ኣምላኽ ኩልና ልብና ኣእምሮና ክነሰናዱ እሞ ክነፍሪ ይደልየና። ስለዚ ኣብ ልቢይን ኣእምሮይን ዘሎ ሓመድ ከመይ እዩ ክንብል ይግብኣና።

ዓለምና ፈራይት ክትከውን ኩሉና ኣብ መረት ኣምላኽ ክንወፍር ኣሎና። ኣብ ጉዕዞ ሕይወትና ከይነፍሪ ዝረባረቡና ነገራት ኩሉ ጊዜ ኣለዉ። ነዚ ክንወጽኦ ብሓደ ክንወፍር ኣሎና። ኣብ ጸህያይ ብሓደ እንተ ወፈርና ክነድምዕ ንኽእል ኣና።

ኩልና ከም ጽቡቕ መረት ክነፍሪ ጽዑዓት ኣና።

እነ ኣብ ሕብረተ ሰባይ እንታይ ዓይነት ፍረ እየ ዝዘርእ። ዘርኢ ኩሉ ጽቡቕ ማለት ኣይኮነን። ኳኹቶ እውን ዘርኢ ኣልኦ። ሓርኢ እኽለ እውን ዘርኢ ኣልኦ። ስለዚ እነ ጽቡቕ ዘርኢ ፍርያም መረትዶ እኽውን ኣሎኽ? ምኽንያቱ ጽቡቕ መረት 30፣60፣100 እዩ ዝፈሪ። ልብና እንተ ጸበቐ እንተ ቀንጐ ቃል ኣምላኽ ኣብኡ ሓዲሩ ክፈሪ እዩ። ንጹሕ ልቢ ንቃል ኣምላኽ ተቐቢሎ ከፍሪ ጸገም የብሉን። ልብና ብናይ ዓለም ነገር ጥራሕ እንተ ተገዝኤ ከፍሪ ጸገም እዩ። (ገላ 5፡ 22-24)።

ኣምላኽ ኣብ ጽቡቕ ነገር ክንሓብር ይደልየና። “ከመይ ንሕና ኣምላኽ ኣቐዲሙ ዘዳለወልና ሠናይ ተግባራት እናፈጸምና ምእንቲ ኽንነበር ብክርስቶስ ኢየሱስ ዝፈጠረና ፍጡራት ኣምላኽ ኣና” ኤፈ. 2፡10 እናበለ ቅዱስ ጳውሎስ ካብ መጀመርታኡ ንሰናይ ንጽቡቕ ሕሩያት ምጳና ይገልጻልና። ክነፍሪ እምብኣር ንኣምላኽ ክነፍቅር፣ ንኽማና ዝበሉ ብሓደ ልቢ ንኹሉ ክነፍቅር፣ ከምኡ ቃል ኣምላኽ ዝኾነ ቅዱስ መጽሓፍ ክነፍቅር ክንፈልጦ ክንንብቦ ክንርድኦ ይግብኣና። እዚ ነገራት መሰረት ሰውነት ክርስቶስ ዝኾነት ቤተ ክርስትያን እዩ። ስለዚ መንፈሳዊ ሕይወትና ርኢና ክንክእል ግድነት እዩ።

ሰናይ መረት ኮይነ ዝነበረሉ እሞ ከምቲ ንስኽ እትበህነ ከፍሪ ሓግዘኒ እናበልና ንማለል ነዚ ኸኣ ይብቅዓና።

ኣባ ንጉሠ ፍሥሓ